

شیخوپورہ موٹروے پر ٹائر پھٹنے کے باعث گاڑی اٹنے سے گورنر پنجاب لطیف کھوسہ کی بہو کے جاں بحق اور

ایک خاتون کے زخمی ہونے پر الطاف حسین کا اظہار افسوس

لندن۔۔۔ 21، فروری 2011ء

متحدہ قومی موومنٹ کے قائد جناب الطاف حسین نے شیخوپورہ موٹروے پر ٹائر پھٹ جانے کے باعث گورنر پنجاب لطیف کھوسہ کی فیملی کی گاڑی خوفناک حادثہ کا شکار ہونے کے سبب بہو کے جاں بحق اور ایک خاتون کے زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور گورنر پنجاب لطیف کھوسہ سمیت مرحومہ کے تمام سوگوار لواحقین کو یہ صدمہ برداشت کرنے کا حوصلہ عطا کرے۔ انہوں نے حادثہ میں زخمی خاتون کی جلد و مکمل صحت یابی کیلئے دعا بھی کی۔

ڈی جی خان میں مسافر بسوں اور کنٹینرز کے خوفناک تصادم میں متعدد افراد کی ہلاکت اور زخمی ہونے پر الطاف حسین کا اظہار تعزیت

لندن۔۔۔ 21، فروری 2011ء

متحدہ قومی موومنٹ کے قائد جناب الطاف حسین نے ڈی جی خان میں دو مسافر بسوں کے کنٹینرز سے ٹکرا جانے کے خوفناک حادثہ میں متعدد افراد کی ہلاکت اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ڈاکٹر فاروق ستار اور رضا ہارون کا شیخوپورہ موٹروے پر ہونیوالے ہولناک حادثہ پر گورنر پنجاب لطیف کھوسہ کو ٹیلی فون  
جناب الطاف حسین کی جانب سے لطیف کھوسہ کی بہو کے انتقال اور ہمیشہ کے زخمی ہونے پر دلی تعزیت و ہمدردی کا اظہار کیا

کراچی۔۔۔ 21، فروری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار اور رابطہ کمیٹی کے رکن رضا ہارون نے گورنر پنجاب لطیف کھوسہ سے ٹیلی فون پر شیخوپورہ موٹروے پر اندوہناک حادثہ میں ان کی بہو کے انتقال اور ہمیشہ کے زخمی ہونے پر قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ ڈاکٹر فاروق ستار اور رضا ہارون نے گورنر پنجاب لطیف کھوسہ سے ان کی بہو کے انتقال اور ہمیشہ کے زخمی ہونے پر گہرے دکھ اور افسوس کا اظہار کرتے ہوئے کہا کہ اس اندوہناک حادثہ پر پوری ایم کیو ایم آپ کے غم میں برابر کے شریک ہے۔ انہوں نے گورنر پنجاب لطیف کھوسہ کی بہو کے بلند درجات اور ہمیشہ کی جلد و مکمل صحت یابی کیلئے دعا بھی کی۔ اس موقع پر گورنر پنجاب لطیف کھوسہ نے دکھ کی گھڑی میں یاد رکھنے پر قائد تحریک جناب الطاف حسین سے دلی تشکر کا اظہار بھی کیا۔

## متحدہ قومی موومنٹ کے کارکن اور بین الاقوامی شہرت یافتہ پاکستان کے مایہ ناز کرکٹر سرفراز نواز کے اعزاز

میں متحدہ سوشل فورم لاہور کا عشائیہ

لاہور۔۔۔۔۔ 21 فروری، 2011ء

متحدہ قومی موومنٹ کے کارکن اور بین الاقوامی شہرت یافتہ پاکستان کے مایہ ناز کرکٹر سرفراز نواز نے متحدہ سوشل فورم لاہور کے زیر اہتمام اپنے اعزاز میں منعقد کئے گئے عشائیے میں شرکت کی۔ اس موقع پر متحدہ سوشل فورم لاہور کی انچارج طاہرہ آصف، جوائنٹ انچارج مبین الدین ایڈووکیٹ وارا کین سوشل فورم نے متحدہ قومی موومنٹ رابطہ کمیٹی کے رکن سیف یارخان، سرفراز نواز، زول انچارج سید شاہین انور گیلانی، ڈسٹرکٹ انچارج میاں طاہر محمود سمیت دیگر مہمانوں کا پھولوں کی پیتیاں نچھاور کر کے شاندار استقبال کیا۔ رابطہ کمیٹی کے رکن سیف یارخان نے خطاب کرتے ہوئے کہا کہ قائد تحریک جناب الطاف حسین کا پیغام پنجاب سمیت پورے پاکستان کے کونے کونے میں فروغ پارہا ہے اور وہ وقت دور نہیں جب ملک بھر کے غریب عوام کو فرسودہ نظام سے نجات ملے گی اور حق پرستی کی تحریک اپنی منزل تک ضرور پہنچے گی۔ انہوں نے کہا کہ سرفراز نواز کی ایم کیو ایم میں شمولیت اس بات کا منہ بولتا ثبوت ہے کہ پاکستان کے دیگر علاقوں سمیت پنجاب کے عوام بھی اس بات کا ادراک کر چکے ہیں کہ ملک میں غربت، بیروزگاری اور کرپشن جیسی دیگر موذی بیماریوں کو صرف اور صرف ایم کیو ایم ہی ختم کر سکتی ہے۔ انہوں نے کہا کہ ایم کیو ایم نے ملک میں جاگیر دارانہ سوچ کے خلاف علم بغاوت بلند کیا ہے اور انشاء اللہ وہ وقت دور نہیں جب ایم کیو ایم قائد تحریک جناب الطاف حسین کی قیادت میں اس ملک سے ظالمانہ، وڈیرا اور جاگیر دارانہ نظام کا خاتمہ کر کے اس ملک میں ایسا نظام قائم کرے گی جس میں تمام لوگوں کو برابری کے حقوق میسر ہوں گے اور انصاف و قانون کی بالادستی ہوگی۔ سرفراز نواز نے کہا کہ مجھے موجودہ ملکی صورتحال میں ملک کو درپیش مسائل و مشکلات سے نکالنے کے لئے قائد تحریک جناب الطاف حسین ہی وہ امید کرن نظر آئے جنہوں نے ہمیشہ ملک کے غریب و متوسط طبقے کے حقوق کی بات کی ہے۔ انہوں نے کہا کہ 30 جنوری 2011ء کو منعقد ہونے والے قومی یکجہتی جلسے میں تمام قومیتوں کے لوگوں نے شریک ہو کر اس بات کو واضح کر دیا ہے کہ ایم کیو ایم ہی جاگیر دارانہ، وڈیرا اور نظام کی واحد نجات دہندہ جماعت ہے۔ ملک کے باشعور اور تعلیم یافتہ افراد نے جس بھرپور انداز میں متحدہ سوشل فورم میں شمولیت اختیار کر کے قائد تحریک الطاف حسین بھائی پر اعتماد کا اظہار کیا ہے میں ان تمام ساتھیوں کو مبارکباد پیش کرتا ہوں۔ اس موقع پر متحدہ سوشل فورم کی انچارج طاہرہ آصف نے کرکٹر سرفراز نواز کو متحدہ قومی موومنٹ میں شمولیت پر مبارکباد پیش کی۔ انہوں نے کہا کہ متحدہ قومی موومنٹ ایک حقیقت کا نام ہے جس کا نظریہ اور فکر و فلسفہ ملک کے کونے کونے تک بڑی تیزی سے پھیل رہا ہے اور الطاف حسین پاکستان کے اٹھارہ کروڑ عوام کو فرسودہ جاگیر دارانہ نظام سے آزادی دلوانا چاہتے ہیں۔ انہوں نے کہا کہ ملک میں انقلابی تبدیلی کا وقت آچکا ہے ہر باشعور شخص اپنے حصہ کا کام کر کے جدوجہد میں شریک ہو سکتا ہے۔ متحدہ سوشل فورم کے جوائنٹ انچارج ڈاکٹر افتخار بخاری نے کہا کہ قائد تحریک جناب الطاف حسین کے انقلاب کے نعرے سے خوف زدہ ملک کے تمام وڈیرے اور جاگیر دار ایک بار پھر اکٹھا ہو رہے ہیں وہ وڈیرے جو بظاہر ایک دوسرے کے دشمن دکھائی دیتے تھے آج اپنے مفادات کی خاطر ایک دوسرے پر جان چھڑکتے ہوئے نظر آتے ہیں۔ انقلابی تحریکوں میں قربانیاں اور شہادتیں دینی پڑتی ہیں اگر اس ملک کو بچانا ہے اور ملک میں خوشحالی لانی ہے تو نظام کی تبدیلی اور عوامی انقلاب ہی اس کا واحد راستہ ہے، یہ انقلاب متحدہ قومی موومنٹ کے قائد الطاف حسین کی قیادت ہی میں آئے گا الطاف حسین پاکستان کی آخری امید ہیں اگر پاکستان کی عوام نے اب بھی الطاف حسین کا ساتھ نہیں دیا تو وہ ہمیشہ فرسودہ جاگیر دارانہ نظام کی قید میں جکڑے رہیں گے۔ تقریب کے اختتام پر انہوں نے تقریب میں شریک معروف بزنس مین، وکلاء ڈاکٹروں اور صحافیوں سمیت دیگر شعبہ ہائے زندگی سے تعلق رکھنے والے مرد و خواتین کا ان کی آمد پر شکریہ ادا کیا۔

## آزاد کشمیر کے ضلع سدھنوتی حلقہ پانچ کے سابق امیدوار ملک سرفراز عادل اعوان نے اپنے سینکڑوں ساتھیوں کے ہمراہ متحدہ قومی موومنٹ کے قائد جناب الطاف حسین کے نظریہ اور فکر و فلسفے سے متاثر ہو کر ایم کیو ایم شمولیت اختیار کا اعلان کر دیا مظفر آباد:۔۔۔۔۔ 21 فروری، 2011ء

آزاد کشمیر کے ضلع سدھنوتی حلقہ پانچ کے سابق امیدوار ملک سرفراز عادل اعوان نے اپنے ساتھیوں کے ہمراہ متحدہ قومی موومنٹ کے قائد جناب الطاف حسین کے نظریہ اور فکر و فلسفے سے متاثر ہو کر ایم کیو ایم میں شمولیت اختیار کا اعلان کر دیا۔ یہ اعلان انہوں نے گزشتہ روز مرکزی ایوان صحافت میں متحدہ قومی موومنٹ کے پارلیمانی لیڈر وزیر سیاحت محمد طاہر کھوکھر کے ہمراہ پریس کانفرنس سے خطاب کرتے ہوئے کیا۔ پریس کانفرنس سے خطاب کرتے ہوئے ملک سرفراز نے کہا کہ آزاد کشمیر کی سیاست میں حصہ لینے والی سیاسی جماعتیں غریب اور مظلوم عوام کے حقوق کی بات کرتی ہیں لیکن عملی طور پر اسے پورا نہیں کرتی ہیں یہی وجہ ہے کہ آج کشمیر کے گلی محلے میں غریب و مظلوم عوام کی صرف یہی آواز ہے کہ اگر کوئی جماعت غریب و محکوم عوام کے مسائل کو حل کرنے میں سنجیدہ ہے تو وہ صرف اور صرف متحدہ قومی موومنٹ ہے جو ملک میں بسنے والی تمام قومیتوں کے افراد کا دل سے احترام کرتی ہے اور انہیں معاشرے میں اعلیٰ مقام دلوانا چاہتی ہے۔ انہوں نے کہا کہ ضلع سدھنوتی میں سیاسی جماعتوں کو شدید دھچکا لگا ہے اور میرے دیگر ساتھی ایم کیو ایم میں شامل ہوئے ہیں تاکہ اپنی آنے والی نسلوں کی بقاء و سلامتی کیلئے ایم کیو ایم کے پلیٹ فارم سے متحد و منظم ہو کر جدوجہد کا آغاز کر سکیں۔ انہوں نے کہا کہ ملک بھر کی سیاسی جماعتوں نے عوام کو بے وقوف بنا کر چہرے بدل بدل کر سیاست کے مزہ لوٹے اور ہمیشہ اپنے مفادات کو اولین ترجیحی دی جس وجہ سے آج پاکستان تباہی کے دہانے پر پہنچا ہے۔ جبکہ متحدہ قومی موومنٹ کے پاس ملک و قوم کو دلدار سے نکالنے کا فارمولا موجود ہے جو پاکستان کی ترقی و خوشحالی کیلئے قابل ستائش ہے۔ انہوں نے کہا کہ غریب اور پسماندہ طبقات کو ساتھ لے کر آزاد کشمیر میں طبقاتی نظام کو تبدیل کرنے کے لیے متحدہ قومی موومنٹ کے پرچم کو تھامنے کا فیصلہ کیا ہے حق کی آواز بلند کرنے کا عزم رکھتے ہیں اور اس مقصد کے لیے ہر ممکن اقدام اٹھائیں گے۔ اس موقع پر ایم کیو ایم کے پارلیمانی لیڈر وزیر سیاحت محمد طاہر کھوکھر نے شامل ہونے والے ملک سرفراز عادل اعوان اور دیگر ساتھیوں کا خیر مقدم کرتے ہوئے کہا کہ ایم کیو ایم کا پیغام حق پرستی پوری آب و تاب کیساتھ ملک کے کونے کونے میں پھیل رہا ہے اور انشاء اللہ وہ دن دور نہیں جب قائد تحریک جناب الطاف حسین کی قیادت میں ملک میں غریب و مظلوم عوام کا انقلاب آئے گا اور جاگیر دارانہ و ڈیرانہ نظام کا خاتمہ ہوگا۔ انہوں نے کہا کہ ضلع سدھنوتی میں ایم کیو ایم کا تنظیمی ڈھانچہ نہ صرف مستحکم ہوگا بلکہ عوام میں ایم کیو ایم کے پیغام کو مزید فروغ ملے گا۔ انہوں نے ایم کیو ایم میں شمولیت اختیار کرنے پر ملک سرفراز عادل اعوان اور دیگر ساتھیوں کو اپنی اور قائد تحریک جناب الطاف حسین کی جانب سے مبارکباد بھی پیش کی۔

### کارکنان سے رابطہ کمیٹی کا اظہارِ تعزیت

کراچی:۔۔۔۔۔ 21 فروری، 2011ء

متحدہ قومی موومنٹ کی رابطہ کمیٹی نے ایم کیو ایم ساگھڑ زون سیکرٹری شہداد پور پوسی 1 کے یونٹ کمیٹی ممبر محمد شاہد زون بان کے والد محمد ابراہیم، قصبہ علیگڑھ سیکٹر ایلڈ زونگ یونٹ 129 کے جوائنٹ انچارج محمد معین الدین کی زوجہ محترمہ آمنہ خاتون، گجرانوالہ زون ضلع سیالکوٹ کے کارکن محمد آصف گجر کے صاحبزادے محمد یوسف اور ایم کیو ایم فیصل آباد زون ڈسٹرکٹ اقبال ٹاؤن کی ڈسٹرکٹ کمیٹی ممبر شکیل احمد کے والد چوہدری محمد اسلم کے انتقال پر گہر دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

